

प्रेस नोट

एचटेट ओएमआर शीट बोर्ड की वैबसाईट पर 9 जनवरी से अपलोड।

ओएमआर फीस 500/- रुपये से घटाकर 100/- रुपये की।

उत्तरकुंजी 15 जनवरी को अपलोड होगी।

परिणाम 15 फरवरी तक संभावित।

भिवानी, 08 जनवरी, 2018 : हरियाणा अध्यापक पात्रता परीक्षा (एचटेट) दिसम्बर-2017 में प्रविष्ट अभ्यर्थियों की ओएमआर शीट बोर्ड की वैबसाईट पर 9 जनवरी से अपलोड की जा रही है। छात्र-अध्यापकों की सुविधा के मद्देनजर बोर्ड द्वारा यह निर्णय लिया गया है।

इस आशय की जानकारी हरियाणा विद्यालय शिक्षा बोर्ड के अध्यक्ष डॉ. जगबीर सिंह तथा सचिव श्री धीरेन्द्र खडगटा, आई.ए.एस. ने आज यहाँ बोर्ड मुख्यालय पर कांफ्रेंस हॉल में आयोजित एक प्रेस-कांफ्रेंस में संयुक्त रूप से दी।

उन्होंने बताया कि प्रविष्ट अभ्यर्थियों द्वारा ओएमआर शीट बोर्ड की वैबसाईट www.bseh.org.in से 9 जनवरी से दोपहर बाद डाउनलोड की जा सकती है। इस बार प्रत्येक लेवल की ओएमआर शीट 100/- रुपये निर्धारित की गई है, जबकि गत वर्षों में यह फीस 500/- रुपये प्रति लेवल थी। इस परीक्षा का परिणाम 15 फरवरी तक घोषित किए जाने की संभावना है।

डॉ. जगबीर सिंह ने बताया कि एचटेट में प्रविष्ट अभ्यर्थी 14 जनवरी तक 100/- रुपये ऑनलाईन शुल्क जमा करवाकर प्राप्त कर सकते हैं तथा 15 जनवरी से निर्धारित शुल्क 500/- रुपये के साथ ओएमआर शीट प्राप्त कर सकते हैं। उन्होंने आगे बताया कि ओएमआर शीट अभ्यर्थियों द्वारा दिए गए ई-मेल पते पर भेजी जाएगी।

बोर्ड सचिव ने बताया कि इस परीक्षा की उत्तरकुंजी 15 जनवरी को बोर्ड की वैबसाईट पर अपलोड कर दी जाएगी। उन्होंने बताया कि 22 जनवरी तक अभ्यर्थी उत्तरकुंजी पर अपनी आपत्ति ऑनलाईन दर्ज करवा सकते हैं, जिसे विषय विशेषज्ञों द्वारा चैक करवाया जायेगा।